



4431CH11

ہندوستانی پرندے

11


(صبح بچے اسکول آرہے ہیں اور کلاس روم میں بیٹھ رہے ہیں) صائمہ کو کلاس کے اندر آتے ہوئے دیکھ کر رفیق نے پوچھا: ”صائمہ! تم تو اپنے چھوٹے ماموں کی شادی میں گئی تھی۔ وہاں سے لوٹ کر کب آئی؟“


صائمہ نے کہا: ”ابھی کل ہی آئی ہوں۔“

سلمیٰ نے صائمہ کی بات سن کر کہا: ”اچھا! پھر تو تم نے خوب مزے کیے ہوں گے۔“

صائمہ: ”ہاں بہت مزہ آیا۔ وہاں تو میں نے کئی طرح کے پرندے بھی دیکھے۔“

ساحل نے تعجب سے پوچھا: ”اچھا! کچھ خاص پرندے تھے کیا؟“





رفیق نے تجسّس بھری نگاہوں سے دیکھا اور کہا: ہاں! ہاں! کچھ ہمیں بھی بتاؤ ان پرندوں کے بارے میں۔

(کلاس میں استاد داخل ہوتے ہیں اور تمام طلباء و طالبات کھڑے ہو کر استاد کو سلام

کرتے ہیں)

استاد : پیارے بچو! کیسے ہیں آپ لوگ؟

بچے : ہم سب خیریت سے ہیں۔

استاد : بہت اچھا! آپ لوگ بیٹھ جائیے۔ کیسی ہو صائمہ؟ اپنے ماموں کی شادی میں

خوب مزے کر کے واپس آئی ہوگی۔

صائمہ : جی سر! بہت مزہ آیا۔

منیشا : سر! صائمہ کہہ رہی تھی کہ اس نے وہاں کئی طرح کے پرندے دیکھے۔

استاد : اچھا! ذرا ہم لوگوں کو بھی بتاؤ۔

صائمہ : سر! میرے ماموں کے ایک دوست ہیں۔ ان کے بچیچے میں روزانہ بہت

سارے کبوتر اور طوطے آتے ہیں۔

ساحل : اچھا کب! کبوتر کیسے تھے؟ کیا وہ اسی طرح سے تھے جو ہمارے اسکول میں نظر

آتے ہیں؟



صائمہ : یہاں تو ایک ہی طرح کے کبوتر نظر آتے ہیں۔ وہاں تو کبوتر کئی رنگ کے

تھے اور جب وہ غُمر غُمر غُمر کرتے تھے تو سُننے میں بڑا اچھا لگتا تھا۔



استاد : بچو! کیا تمہیں معلوم ہے کہ سفید کبوتر کو امن کی نشانی سمجھا جاتا ہے، کبوتر کئی رنگ اور نسل کے ہوتے ہیں۔ پرانے زمانے میں کبوتر سے ایک جگہ سے دوسری جگہ پیغام پہنچانے کا کام بھی لیا جاتا تھا۔

سلمیٰ نے بتایا کہ وہ چھٹیوں میں کہیں گھومنے گئی تھی تو راستے میں اس نے مور دیکھا تھا۔ استاد : ہاں بچو! مور بہت خوب صورت پرندہ ہے۔ مور عام طور پر چار فٹ لمبا ہوتا ہے۔ مور کے پنکھ بہت خوب صورت ہوتے ہیں۔ جب مور اپنے پنکھ پھیلا کر خوشی سے ناچنے لگتا ہے تو یہ منظر دیکھنے سے تعلق رکھتا ہے۔ کیا آپ کو معلوم ہے کہ مور سفید بھی ہوتے ہیں۔

منیشا : سر! میں اپنے گاؤں کے تالاب پر اپنے ابو کے ساتھ گئی تھی تو وہاں میں نے بگلا دیکھا تھا۔ اس کی ٹانگیں، چونچ اور گردن لمبی تھی لیکن دُم چھوٹی تھی۔ میرے ابو نے بتایا کہ بگلا کی طرح اور دو پرندے ہوتے ہیں۔

سلمیٰ نے فوراً کہا : ہاں سر! وہ ہنس اور سارس ہیں۔

استاد : ہاں! بالکل درست لیکن سارس کے اوپری حصے میں لالی چمکتی رہتی ہے۔

شاہد : سر! اور دوسرے پرندوں کے بارے میں بھی کچھ بتائیے۔

استاد : ہاں بچو! رفیق نے کہا تھا کہ اس کے نانا نے مرغ پال رکھے ہیں۔ مرغ کی

طرح چھوٹے چھوٹے دو اور پرندے ہوتے ہیں تیتھر اور بیٹر۔ ایسا ہی

ایک پرندہ چکور بھی ہے۔ یہ ایک قسم کا بڑا تیتھر ہوتا ہے۔





ساحل : سر! میں اسکول آتے ہوئے روز ایک چھوٹا سا کالا پرندہ دیکھتا ہوں، سر! اس کا نام کیا ہے؟

صائمہ بول پڑی : وہ کوئل ہے۔ میں نے گاؤں کے باغ میں بہت ساری کوئلیں دیکھی تھیں۔ آم کے درخت پر جب چھوٹے چھوٹے آم پھلنے لگتے ہیں تو کوئل کی میٹھی میٹھی آواز 'کوہو کوہو' سنائی دیتی ہے۔

منیشا : سر! ان پرندوں کا کیا کام ہے؟ ان سے ہمیں کیا فائدہ ہوتا ہے؟
استاد : بچو! پرندے ہمارے لیے بہت فائدے مند ہیں۔ یہ آسانی سے اڑ سکتے ہیں، یہ چھوٹے موٹے کیڑے مکوڑے کھا کر فصلوں کی حفاظت بھی کرتے ہیں، کچھ پرندے مرے ہوئے جانوروں کا گوشت کھا کر ہوا اور فضا کو گندا ہونے سے بچاتے بھی ہیں۔

رفیق : سارے پرندوں کے گھونسلے کون بناتا ہے؟

استاد : بچو! یہ پرندے اپنا گھونسلہ بڑی محنت سے خود ہی بناتے ہیں۔ پرندے درخت کی شاخوں کے علاوہ گھر کے مختلف کونوں میں بھی گھونسلے بنا لیتے ہیں۔ یہ پرندے تنکا تنکا جمع کر کے اپنا گھونسلہ بناتے ہیں۔ ایک ہی درخت پر الگ الگ پرندوں کے گھونسلے ہو سکتے ہیں۔ ہاں! لیکن کچھ پرندے اپنا گھونسلہ نہیں بناتے ہیں جیسے کوئل۔ وہ اپنے انڈوں کو کوئے کے گھونسلے میں چُپکے سے رکھ دیتی ہے اور کوّا اپنا انڈا سمجھ کر سیتا ہے اور کوئل کے بچوں کو اپنا بچہ سمجھ کر کھلا پلا کر بڑا کرتا ہے۔



پیارے بچو! ذرا سوچو! ان خوب صورت پرندوں کے بغیر دنیا کیسی لگتی۔
 ناچتا ہوا مور، گاتی ہوئی کوئل، بولتے ہوئے طوطے، ہوا میں اڑتے ہوئے
 کبوتر دیکھ کر کتنا لطف آتا ہے۔ پرندے ہمارے ماحول کو بھی خوش گوار
 بناتے ہیں۔ اگر یہ نہ ہوں تو دنیا ایسی حسین اور خوب صورت نہ ہوتی۔

تو بچو! ان پرندوں کے تئیں ہمارا کیا فرض ہے؟
 تمام بچے ایک ساتھ بولتے ہیں: ”ہمیں پرندوں کی حفاظت کرنی چاہیے۔ گرمیوں میں
 ہمیں ان کے لیے پانی اور دانے کا اہتمام بھی کرنا چاہیے۔“



پڑھیے اور سمجھیے



سکون



امن

قسم، اولاد کا سلسلہ



نسل



پیغام ← سندیس، پیام

لطف ← مزہ

خوش گوار ← خوب صورت، دل کش

تئیں ← کے لیے، واسطے

فرض ← ذمہ داری، ڈیوٹی

سوچیے اور بتائیے



1. صائمہ کہاں سے لوٹ کر آئی ہے؟

2. امن کی نشانی کس پرندے کو سمجھا جاتا ہے؟

3. مور کے بارے میں آپ کیا جانتے ہیں؟

4. سارس اور بگلا میں فرق بتائیے؟



5. پرندے اپنا گھونسل کیسے بناتے ہیں؟

6. آپ پرندوں کے ساتھ کیسا سلوک کرتے ہیں؟

خالی جگہوں میں مناسب لفظ چن کر لکھیے



کونل مور کبوتر تیتہ بگلا

_____ غم غموں غم غموں کرتے تھے تو سننے میں بڑا اچھا لگتا تھا۔

_____ عام طور پر چار فٹ لمبا ہوتا ہے۔

_____ کی ٹانگیں، چونچ اور گردن لمبی تھی لیکن دم چھوٹی تھی۔

_____ چکور ایک قسم کا بڑا ہوتا ہے۔

_____ آم کے درخت پر جب چھوٹے چھوٹے آم پھلنے لگتے ہیں تو

_____ کی میٹھی میٹھی آواز 'کوہو، کوہو' سنائی دیتی ہے۔

بے جوڑ لفظ پر دائرہ بنائیے



حوصلہ ہمت تجویز قوت

تجویز منزل مشورہ رائے

منزل گھر پڑاؤ زمین

زمین پانی خاک مٹی

پانی لکڑی آب جل

یہ بات کس نے کہی؟ اس کا نام لکھیے



◀ وہ کون ہے۔

◀ اچھا! کبوتر کیسے تھے؟

◀ ہاں سر! وہ ہنس اور سارس ہیں۔

◀ سارے پرندوں کے گھونسلے کون بناتا ہے؟



◆ سر! ان پرندوں کا کیا کام ہے؟ ان سے کیا فائدہ ہوتا ہے۔

◆ کبوتر سے ایک جگہ سے دوسری جگہ پیغام پہنچانے کا کام بھی لیا جاتا تھا۔

درج ذیل جملوں میں جمع تلاش کر کے لکھیے



▶ وہاں تو میں نے کئی طرح کے پرندے بھی دیکھے۔

▶ رفیق نے تجسس بھری نگاہوں سے کہا۔

▶ میں نے گاؤں کے باغ میں بہت ساری کونکلیں دیکھی تھیں۔

▶ ان پرندوں کے گھونسلے کون بناتا ہے؟

دیے گئے لفظوں سے جملے بنائیے



تجَبُّب

تجسُّس

حفاظت

نسل

منظر

خانوں میں سے صحیح املا والے لفظ کو خالی جگہوں میں لکھیے



_____ کو امن کی نشانی سمجھا جاتا ہے۔

کبوتر

کبوتر

قبوتر

سارس کے اوپری حصے میں _____ چمکتی رہتی ہیں۔

لعلی

لعالی

لالی

ہمیں پرندوں کی _____ کرنی چاہیے۔

حفاظت

ہفاظت

حفازت

ہم سب _____ سے ہیں۔

خیریت

کھیریت

خیریط

موڑ بہت خوب صورت _____ ہے۔

پرندا

پرینده

پرندہ

بلند آواز سے پڑھیے اور خوش خط لکھیے



_____ منیشا

_____ بگلا



بطیر
پیغام
تیں

تصویروں کو دیے گئے بیانات سے ملائیے



بگلا کی دم چھوٹی ہوتی ہے



سفید کبوتر کو امن کی نشانی سمجھا جاتا ہے



ہنس کے اوپری حصے میں لالی چمکتی رہتی ہے



کوئل اپنا گھونسل نہیں بناتی ہے




مور ہمارا قومی پرندہ ہے





اپنے پسندیدہ پرندے کی تصویر تلاش کر کے چپکائیے اور اس کے بارے میں معلومات حاصل کر کے پانچ جملے لکھیے۔





ایک جانور ایسا جس کی دم پر پیسا
سر پر ہے تاج بھی بادشاہ جیسا



اپنے پسندیدہ پرندے کی تصویر بنا کر اس میں رنگ بھریے



- طلباء سے مختلف قسم کے پرندوں کی تصویریں (ان کے ناموں کے ساتھ) اکٹھا کروائے جاسکتے ہیں۔
- اپنے پسندیدہ پرندہ پر مختصر مضمون لکھوایا جاسکتا ہے۔
- پرندوں کی دنیا پر ویڈیو دکھائی جاسکتی ہے۔



اساتذہ کے لیے
ہدایات

